

سلسلہ
مواعظ حسنہ نمبر ۱۹

حیات تقویٰ

عارف باللہ حضرت مولانا شاہ حکیم محمد اختر صاحب دہلی کا تہم

کتب خانہ مظہری

گلشن اقبال، پوسٹ بکس ۱۱۱۸۲

کراچی فز ۳۶۸۱۱۲ ۳۹۹۲۱۷۶

سلسلہ مواعظ حسنہ نمبر ۱۹

حیات تقویٰ

عارف باللہ حضرت مولانا شاہ حکیم محمد اختر صاحب دہلی کا تہم

ناشر

کتاب خانہ مظہریؒ

گلشن اقبال ٹ۔ پوسٹ بکس ۱۱۱۸۲

کراچی نزد ۳۹۸۱۱۲ ۳۹۹۲۱۲۶

انتساب

احقر کی جملہ تصانیف و تالیفات درحقیقت مرشدنا و مولانا محی السنہ
حضرت اقدس شاہ ابرار الحق صاحب دامت برکاتہم اور حضرت اقدس
مولانا شاہ عہد الغنی صاحب پھولپوری رحمۃ اللہ علیہ اور حضرت اقدس
مولانا شاہ محمد احمد صاحب رحمۃ اللہ علیہ کی صحبتوں کے فیوض
و برکات کا مجموعہ ہیں۔

احقر محمد اختر مفتاح


نام و عظمیٰ	=	حیات تقویٰ
واعظ	=	عارف باللہ حضرت مولانا شاہ حکیم محمد اختر صاحب دامت برکاتہم
جامع و مرتب	=	سید عشرت جمیل میر
ناشر	=	کتب خانہ مظہری

فہرست

- ۴ _____ عرض مرتب
- ۷ _____ خون آرزو آفتاب نسبت کا مطلع ہے
- ۸ _____ تقدیم الہام فہمور علی لتقویٰ کا راز
- ۸ _____ مادہ فہمور تقویٰ کا موقوف علیہ ہے
- ۹ _____ تقویٰ کے لیے تقاضائے معصیت کا وجود ضروری ہے
- ۹ _____ راہ حق کے غم کی عظمت
- ۱۱ _____ سوچھوں کا شہرعی حکم
- ۱۲ _____ تا فرمان اعضاء کی بے وقتی
- ۱۳ _____ تقویٰ کیا ہے ؟
- ۱۳ _____ کام نہ کرو اور انعام لو !
- ۱۴ _____ متقی کسے کہتے ہیں ؟
- ۱۴ _____ بیعت کی حقیقت
- ۱۵ _____ بیعت کی ایک حسی مثال
- ۱۶ _____ فرشتوں پر اولیاء اللہ کی فضیلت کا سبب
- ۱۶ _____ الہام فہمور و تقویٰ کی ایک عجیب مثال

- ۱۷ استزلال شیطان کا سبب کسب معصیت ہے _____
- ۱۸ جلد توبہ کرنے کا ایک عجیب فائدہ _____
- ۱۹ خطا کاروں پر حق تعالیٰ کی صفتِ کرم و صفتِ فضل کا ظہور _____
- ۲۰ تقرب الی اللہ کے دو راستے _____
- ۲۱ ایک راستہ تقویٰ ہے دوسرا راستہ توبہ ہے _____
- ۲۱ جاہ اور باہ دو مہلک بیماریاں _____
- ۲۲ آہ اور اللہ کا قرب _____
- ۲۳ کبر کا ایٹم بم اور اس کے اجزائے ترکیبی _____
- ۲۳ بطرالحق اور غلط الناس کبر کے دو جزو اعظم _____
- ۲۴ کفر سے نفرت واجب کافر کو حقیر سمجھنا حرام _____
- ۲۵ مجدد اعظم حکیم الامت تھانویؒ کی شانِ عبدیت و فنایت _____
- ۲۵ کبر کا بم ڈسپوزل اسکوڈ _____
- ۲۵ کبر سے نجات کا طریقہ _____
- ۲۶ نافرمانوں کو حقیر نہ سمجھنے کا طریقہ _____
- ۲۸ حصول تقویٰ کا آسان طریقہ _____
- ۲۸ عشق مجازی کے شدید بیماریوں کے لیے نسخہ اصلاح _____
- ۲۹ علامہ خالد کردی کا واقعہ _____
- ۳۰ صفتِ صمدیت حق تعالیٰ کی احدیت کی دلیل ہے _____

- ۳۱ _____ تبدیل سیات بالחסنات پر مولانا رومی کی عجیب تمثیل
- ۳۲ _____ آفتاب ظاہری کا اثر نجاستوں پر
- ۳۳ _____ آفتاب رحمت حق کا اثر باطنی نجاستوں پر
- ۳۴ _____ نسبت مع اللہ کے آثار
- ۳۴ _____ نور تقویٰ کیسے پیدا ہوتا ہے؟
- ۳۵ _____ فلاح کے معنی



حضرت مجذوب رحمۃ اللہ تعالیٰ علیہ

ہے یہاں سے تجھ کو جانا ایک دن
قبر میں ہو گا ٹھکانا ایک دن
منہ خدا کو ہے دکھانا ایک دن
اب نہ غفلت میں گنونا ایک دن
ایک دن مرنا ہے آخر موت ہے
کر لے جو کرنا ہے آخر موت ہے

عرض مرتب

بعض سالکین بوجہ لاپٹی کے گناہوں کے تقاضوں کو تقویٰ کے منافی سمجھتے ہیں اور اس وجہ سے ان تقاضوں سے سخت پریشان رہتے ہیں حتیٰ کہ شیطان ان کو بہکا تا ہے کہ ان تقاضائے مصیبت کے ہوتے ہوئے تم اللہ والے نہیں ہو سکتے لہذا غیر صحبت یافتہ اور حقیقت دین و تصوف سے نا آشنا نہ جانے کہنے لوگ مصیبت اور تقاضائے مصیبت میں فرق نہ کر سکے اور بالوس ہو کر ان تقاضوں پر عمل کرنے لگے اور منزل قرب حق سے محروم ہو گئے۔

اللہ تعالیٰ عارف باللہ مرشدنا حضرت اقدس مولانا شاہ حکیم محمد اختر صاحب احوال اللہ بتا رہے ہیں وادام اللہ فیوضہم کو جرنائے جزیل اور اجر عظیم عطا فرمائے کہ پیش نظر و غلط میں آپ نے نص قرآنی قَالَهُمْ تَاٰفُجُوْا هٰذَا تَقْوٰاْ هٰذَا سے ثابت فرمایا کہ گناہوں کے تقاضے راہ سلوک میں قطعاً مضر نہیں ان تقاضوں پر عمل کرنا مضر ہے بلکہ اگر یہ تقاضے نہ ہوں تو کوئی متقی ہو ہی نہیں سکتا کیوں کہ تقویٰ کے معنی یہ ہیں کہ گناہ کا تقاضا ہو اور طبیعت پر جبر کر کے اس کو روکے اور اس روکنے میں جو غم ہو اس کو برداشت کرے لہذا آئادۂ غور یعنی تقاضائے مصیبت تقویٰ کا موقوف علیہ ہے اور تقویٰ کے لیے ان تقاضوں کا وجود ضروری ہے لہذا ان تقاضوں سے ہرگز نہ گھبرانا چاہیے۔ بس ان کے مقتضایہ پر عمل نہ کرے اور مادۂ غور کی دو قسمیں ہیں ایک ماہِ دوسری ماہ۔ لہذا اگر ہم ماہِ کا جیم اور ماہِ کا باہ نکال دیں معنی ان کے تقاضائے غیر مرضیہ غیر شرعیہ پر عمل نہ کریں تو آہ رہ جائے گی اور ہماری آہ اور اللہ میں اتنا قرب ہے کہ اللہ تعالیٰ نے اپنے نام پاک میں ہماری آہ کو شامل کر رکھا ہے۔ حاصل یہ کہ سالکین طریق تقاضائے

معصیت پر عمل نہ کریں تو مقرب باللہ ہو جائیں گے اور تقویٰ کے حصول کا طریقہ کُنْ نُورًا
صَبَّحَ الصَّادِقِينَ ہے۔

حضرت والا کا یہ وعظ داماندہ و مایوس سالکین طریقی کے لیے نسخہ کیسا اور آفتاب
اسید ہے جس کو حضرت والا نے قرآنی آیات و احادیث پاک سے مدلل فرماتے ہوئے مثنوی
رومی کی تشبیلات کے ساتھ اور خصوصاً اس دردِ دل اور سوزِ عشق کے ساتھ بیان فرمایا
جس کے لیے اللہ تعالیٰ نے حضرت والا کو خاص کیا ہے اور جو اس عظیم و نایاب ورثہ کا
حصہ ہے جو امت میں خال خال اولیاء کو عطا ہوا۔ اللہ تعالیٰ احقر کو اور ہم سب کو حضرت والا
کی معرفت نصیب فرماوے اور قدر کی توفیق عطا فرماوے اور حضرت والا کے سائے کو ہم سب
پر طویل ترین مدت تک معصمت و عافیت دین کی عظیم الشان خدمت اور شرف قبولیت کے
ساتھ قائم رکھے اور مجھ کو اور ہم سب کو حضرت والا کے دردِ دل اور سوزِ عشق اللہ تعالیٰ کی
محبت کی تڑپ اور نسبتِ عظیمہ کو جذب کرنے کی صلاحیت و توفیق عطا فرمائے آمین !

حضرت والا دامت برکاتہم نے یہ وعظ مورخہ ۵ شوال الحکم ۱۴۱۴ ہجری مطابق ۱۸
مارچ ۱۹۹۴ء بروز جمعۃ المبارک بوقت ساڑھے گیارہ بجے صبح معمول مسجد اشرف کی
محراب سے جالس علی الکرسی ارشاد فرمایا اور بعد میں اس کو برادرِ عزیز مکرمی جناب سید احمد صاحب
انجمن خلیفہ حضرت والا دامت برکاتہم نے ٹیپ سے نقل کیا اور احقر راقم الحروف نے مرتب
کیا اور اس کا نام حیات تقویٰ تجویز کیا گیا اور آج مورخہ ۱۴ ذوالحجہ ۱۴۱۵ھ مطابق ۳۴ مئی ۹۵
بروز یک شنبہ طباعت کے لیے دیا جا رہا ہے۔ رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ
جامع و مرتب : احقر محمد عشرت جمیل میر عطا اللہ عنہ

یکے از خدام حضرت مولانا شاہ حکیم محمد اختر صاحب امت برکاتہم

حیات تقویٰ

الْحَمْدُ لِلّٰهِ وَكَفَى رَسَلًا عَلَى عِبَادِ ۚ الَّذِينَ اصْطَفَىٰ. اَمَّا بَعْدُ
فَاَعُوْذُ بِاللّٰهِ مِنَ الشَّيْطَانِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ
وَنَفْسٍ وَمَا سَوَّاهَا ۚ اَلْهَمَّهَا فُجُورَهَا وَتَقْوَاهَا ۚ قَدْ اَفْلَحَ مَن زَكَّاهَا
وَقَدْ خَابَ مَن دَسَّاهَا

اللہ تعالیٰ نے اس سے قبل کی آیات میں آسمان اور زمین اور بڑی بڑی نشانیوں کی
قسم اٹھانے کے بعد پھر نفس کی قسم اٹھائی۔ وَنَفْسٍ وَمَا سَوَّاهَا اور قسم ہے نفس کی اور
اس ذات کی جس نے اس کو درست بنایا جس نے نفس کے اندر دونوں مادے رکھ دیئے
فَاَلْهَمَّهَا فُجُورَهَا وَتَقْوَاهَا۔ اللہ نے نفس کے اندر گناہ کرنے کے تقاضے اور طاقت
بھی پیدا کر دی اور متقی بننے کی صلاحیت بھی اس میں رکھ دی۔ اب انسان کے اختیار میں
ہے کہ چاہے وہ نفس کی غلامی کر کے جہنم کا راستہ اختیار کر لے اور چاہے توہمت کر کے
متقی بن کر اللہ کا ولی بن جائے۔ چاہے تو عبد الرحمن بن جائے، چاہے تو عبد الشیطان بن جائے
یعنی شیطان کا بندہ بن جائے۔ اللہ تعالیٰ نے اختیار دیا ہے کہ انسان چاہے تقویٰ کا راستہ
اختیار کرے اور چاہے فجور کا راستہ اختیار کرے اسی اختیار پر جزا اور سزا ہے۔

اب سوال یہ ہوتا ہے کہ اللہ تعالیٰ نے تقویٰ کو بعد میں کیوں بیان فرمایا فَاَلْهَمَّهَا
فُجُورَهَا وَتَقْوَاهَا نافرمانی کے مادے کو پہلے بیان فرمایا جب کہ قاعدہ کے مطابق اچھی
چیز پہلے بیان ہونی چاہیے۔ مسجد میں آپ اچھا قدم یعنی واہنا قدم پہلے رکھتے ہیں۔ کھانا

داہنے ہاتھ سے کھاتے ہیں۔ ہر عمدہ چیز مقدم ہوتی ہے مگر اللہ تعالیٰ نے اس آیت میں فجور کو مقدم فرمایا تقویٰ پر۔ اس میں ایک بہت بڑا راز ہے۔ اگر یہ راز معلوم ہو جائے تو کسی شخص کو اپنے گناہوں کے تقاضوں سے غم نہ ہو۔ گناہ کا تقاضا آپ کے لیے مضر نہیں ہے اس پر عمل کرنا مضر ہے۔ اگر تقاضا ہی نہ ہو تو آپ متقی ہو ہی نہیں سکتے۔

خون آرزو آفتابِ نسبت کا مطلع ہے

کیونکہ تقویٰ نام ہے کہ گناہ کا تقاضا ہو، دل چاہے گناہ کرنے کو لیکن دل کو مار لو نفیس کی خواہش کو پورا نہ کرو۔ اپنی غلط آرزوؤں کا خون کر لو تو دل کے تمام آفاق، اُفقی، شرقی، اُفقی، غرب، اُفقی شمال، اُفقی جنوب دل کے چاروں اُفقی لال ہو جائیں گے۔ دنیا کا سورج تو ایک اُفقی سے نکلتا ہے یعنی مشرق سے لیکن اللہ دلیے جب تقویٰ اختیار کرتے ہیں اور اپنی غلط آرزوؤں کا خون کرتے ہیں اور اللہ کے راستے میں غم اٹھاتے ہیں تو دل کے چاروں اُفقی شرق و غرب شمال و جنوب خون آرزو سے لال ہو کر چاروں طرف سے دل میں نسبت مع اللہ کا تعلق مع اللہ کا، اللہ کی ولایت اور دوستی کا سورج نکلتا ہے اور اگر غلط آرزو کا خون نہیں کیا تو پھر کیا ملے گا اندھیرے پر اندھیرے چڑھتے جائیں گے۔ غلاظت پر غلاظت چڑھتی جائے گی۔ بدبو پر بدبو، بدنامی پر بدنامی، خوش نامی نہیں ملے گی۔ کوئی حضرت کسے والا پھر روئے زمین پر نہیں ہے گا۔ جب خلق کو معلوم ہو جائے گا کہ حضرت جو ہیں یہ بڑے حضرت ہیں۔ محاورہ میں کہتے ہیں کہ یہ بڑے حضرت ہیں بڑا استاد آدمی ہے۔ ذرا ان سے ہوشیار رہنا۔ اس سے اکرام کے القاب چھین لیے جاتے ہیں۔ گناہ کی ایک سزا دنیا میں یہ بھی ہے کہ اکرام اور عزت کے القاب چھین جاتے ہیں اور ذلت کے لقب ملتے ہیں۔

آپ بتائیے کہ اس دل کا کیا عالم ہوگا جس کے ہر اُفق سے اللہ کے قرب کا سونچا طلوع ہو رہا ہے۔ ایک صاحب کا نام ہے خورشید ایک دن وہ ملنے آئے تو میں نے یہ شعر کہا۔
 خورشید کے دل کو جو ملاحظہ لی خورشید
 خورشید سے پوچھے کوئی خورشید کا عالم

تقدیم الہام الفجور علی التقویٰ کا راز

اللہ تعالیٰ کا نفس کی قسم کھانا یہ دلیل ہے کہ کوئی بہت بڑا مضمون اللہ تعالیٰ بیان فرماتا چاہتے ہیں۔ ایک بڑے عالم و محدث کے ساتھ میں لاہور سے ریل میں کراچی آ رہا تھا۔ راستہ میں انہوں نے نماز فجر کی امامت کی اور یہی سورۃ تلاوت کی۔ نماز ہی میں یہ خیال آیا کہ اللہ تعالیٰ نے تقویٰ کو کیوں موخر فرمایا اور نافرمانی و فجور کے مادہ کو پہلے کیوں بیان فرمایا۔ میں نے ان عالم سے پوچھا تو ہنس کے فرمایا کہ تم ہی بتاؤ۔

مادۃ فجور تقویٰ کا موقوف علیہ ہے

میں نے عرض کیا کہ میرے دل میں اللہ تعالیٰ نے یہ بات ڈالی ہے کہ جس طرح سے بغیر وضو کے نماز نہیں ہو سکتی، بغیر موقوف علیہ پڑھے ہوئے بھاری شریف نہیں مل سکتی اسی طرح یہ مادۃ نافرمانی تقویٰ کا موقوف علیہ ہے۔ اگر یہ مادۃ نافرمانی کا نہ ہوتا تو اس کو روکنا کیسے ثابت ہوتا۔ بہرہی اپنے منہی عنہ کے وجود اور اس کے ثبوت کے لیے ضروری ہے مثلاً میرے ہاتھ میں تسبیح ہے۔ میں کہتا ہوں کہ بھی میرے ہاتھ میں جو تسبیح ہے اس کو مت دیکھنا۔ تو تسبیح کا وجود ضروری ہوا یا نہیں۔ اگر میرے ہاتھ میں تسبیح نہ ہو اور میں کہوں کہ

ہاتھ میں جو تسبیح ہے اس کو مت دیکھنا تو سب کہیں گے کہ غلط بات ہے۔ ہاتھ میں تسبیح ہے ہی نہیں۔

تقویٰ کے لیے تقاضائے معصیت کا وجود ضروری ہے

تو اللہ تعالیٰ کا یہ فرمانا کہ گناہ کے تقاضے کو روکو اور ہماری بات سنو، میرے غلام بن کر رہو بنفس نے تم کو نہیں پیدا کیا۔ میں نے تم کو پیدا کیا ہے۔ اس سے معلوم ہوا کہ تقاضائے معصیت کا وجود ضروری ہے جب ہی تو روکنے کے لیے فرما رہے ہیں۔ اگر تقاضائے گناہ نہ ہوتے تو تقویٰ کا وجود بھی نہیں ہو سکتا تھا کیونکہ تقویٰ کے معنی ہیں کہ گناہ کا تقاضا ہو اور پھر اس کو روک کر اس کا غم اٹھالے۔

راہ حق کے غم کی عظمت

اسی غم سے اللہ ملتا ہے۔ مگر افسوس ہے اور اس بات کو درد بھرے دل سے کہتا ہوں کہ ساری دنیا کے غم اٹھانے کے لیے انسان تیار ہے مگر اللہ کے راستہ کے غم سے گھبراتا ہے جب کہ اللہ کے راستہ کا غم اتنا معزز غم ہے کہ ساری دنیا کے سلاطین کے تخت و تاج ایک پڑے میں رکھ دو۔ ساری دنیا کے سیلابی و مہینوں کا حسن و عشق ترازو کے اسی پڑے میں رکھ دو، ساری دنیا کی دولت اسی پڑے میں رکھ دو، دنیا بھر کے شامی کباب اور بریانیوں کی لذت اسی میں رکھ دو اور ایک پڑے پر اللہ تعالیٰ کے راستہ کا ایک ذرہ غم رکھ دو تو دنیا بھر کی خوشیاں، دنیا بھر کی لذتیں، دنیا بھر کے سلاطین کے تخت و تاج کے نشے اس ذرہ غم کی برابری نہیں کر سکتے۔ آہ علامہ سید سلیمان ندوی ر

میا عمدہ شعر فرماتے ہیں :

ترے غم کی جو مجھ کو دولت ملے

عشقم دو جہاں سے فراغت ملے

اللہ کی محبت کا ایک ذرہ غم، ان کے راستہ کا ایک ذرہ غم، گناہ سے بچنے کا غم اٹھانا ساری کائنات سے دونوں جہاں سے افضل ہے۔ اسی غم سے جنت ملے گی۔ یہ وہ غم ہے جو اللہ سے قریب کرتا ہے، یہ وہ غم ہے جو ولی اللہ بناتا ہے، یہ وہ غم ہے جو دنیا میں بھی سکون سے رکھتا ہے، یہ وہ غم ہے جو جنت تک پہنچائے گا۔ اب اس غم کی قیمت کون ادا کر سکتا ہے ساری دنیا کی خوشیاں اگر اللہ کے راستہ کے غم کو گارڈ آف آئز پیش کریں، سلام احترامی پیش کریں تو اللہ تعالیٰ کے راستہ کے غم کا حق ادا نہیں ہو سکتا۔ درد بھرے دل سے بحثا ہوں کہ اتنا قیمتی غم ہے ان کے راستہ کا۔ اسی غم سے خدا ملتا ہے، میرا ایک شعر ہے :

دامن فقر میں مرے پنہاں ہے تلج قیصری

ذرہ درد و غم ترا دونوں جہاں سے کم نہیں

اگر یہ غم بندہ اٹھالے تو اللہ ظالم نہیں ہے کہ ایک بندہ ہر وقت گناہوں کے متخاضوں سے پریشان ہو لیکن پھر بھی نافرمانی نہ کرے اور غم اٹھاتا رہے تو اللہ ارحم الراحمین ہے اس کے دریائے رحمت میں جوش آتا ہے کہ میرا بندہ میرے راستہ کا کتنا غم اٹھا رہا ہے۔ پہلے دائرہ ہی نہیں رکھتا تھا اب دائرہ ہی رکھ لی۔ سب مذاق اڑا رہے ہیں مگر کہتا ہے کہ کوئی پردہ نہیں۔ میرا اللہ تو خوش ہے آج تم لوگ مذاق اڑا لو قیامت کے دن انشاء اللہ تعالیٰ میرا مذاق نہیں اڑایا جائے گا۔

- ۱۷ استزلال شیطان کا سبب کسب معصیت ہے _____
- ۱۸ جلد توبہ کرنے کا ایک عجیب فائدہ _____
- ۱۹ خطا کاروں پر حق تعالیٰ کی صفتِ کرم و صفتِ فضل کا ظہور _____
- ۲۰ تقرب الی اللہ کے دو راستے _____
- ۲۱ ایک راستہ تقویٰ ہے دوسرا راستہ توبہ ہے _____
- ۲۱ جاہ اور باہ دو مہلک بیماریاں _____
- ۲۲ آہ اور اللہ کا قرب _____
- ۲۳ کبر کا ایٹم بم اور اس کے اجزائے ترکیبی _____
- ۲۳ بطرالحق اور غلط الناس کبر کے دو جزو اعظم _____
- ۲۴ کفر سے نفرت واجب کافر کو حقیر سمجھنا حرام _____
- ۲۵ مجدد اعظم حکیم الامت تھانویؒ کی شانِ عبدیت و فنایت _____
- ۲۵ کبر کا بم ڈسپوزل اسکوڈ _____
- ۲۵ کبر سے نجات کا طریقہ _____
- ۲۶ نافرمانوں کو حقیر نہ سمجھنے کا طریقہ _____
- ۲۸ حصول تقویٰ کا آسان طریقہ _____
- ۲۸ عشق مجازی کے شدید بیماریوں کے لیے نسخہ اصلاح _____
- ۲۹ علامہ خالد کردی کا واقعہ _____
- ۳۰ صفتِ صمدیت حق تعالیٰ کی احدیت کی دلیل ہے _____

لہا کرتے، اللہ والوں کی وضع اور الحمد للہ دل بھی اس کا اللہ والا بن گیا۔ اس کی باتیں سنیں تو آپ حیران رہ جائیں گے جیسے کوئی بہت بڑا عارف باللہ ہے لیکن غم اٹھایا کہ نہیں، اس کو غم تو اب تک ہے۔ کتا ہے کہ اب بھی اگر کہیں گانے کی آواز آتی ہے تو دل میں غم ہوتا ہے۔ دل چاہتا ہے کہ سن لوں لیکن نہیں سُننا۔

نافرمان اعضاء کی بے وقعتی

جس کو غم اٹھانے کی عادت نہ ہو، غم اٹھانے کا ارادہ ہی نہ ہو وہ ظالم اس راستہ میں بے کار ہے۔ اس کا قدم کیا ہے؟ اس قابل ہے کہ قطع کر دیا جائے۔ مولانا رومی رحمۃ اللہ علیہ فرماتے ہیں کہ جو پیر اللہ کے راستہ میں نہ چلیں، خدا کی مسجد کی طرف نہ جائیں ان پیروں کا کٹ جانا بہتر ہے، جو ہاتھ اللہ کی عبادت میں لگیں، حجر اسود کا بوسہ نہ دیں، اللہ والوں سے مصافحہ نہ کریں ان ہاتھوں کا قطع ہو جانا بہتر ہے، جو کان اللہ کی بات نہ سنیں اس قابل ہیں کہ اکھاڑ دیئے جائیں، جو آنکھیں اللہ تعالیٰ کے جلوہ کے قابل نہ ہوں، اللہ کی نافرمانی کرتی ہوں وہ آنکھیں نکال کر پھینک دیئے گئے قابل ہیں۔ جو اللہ کا نافرمان ہو وہ زندہ بہتے گئے قابل نہیں۔ اس کا یہ مطلب نہیں کہ آپ کسی کو مار ڈالیں یا آنکھ پھوڑ دیں یا کان کاٹ لیں۔ مطلب یہ ہے کہ عند اللہ ایسے شخص کی کوئی وقعت نہیں۔ یہ تو اللہ تعالیٰ کا حکم و کرم ہے کہ وہ موقع دیتے ہیں کہ شاید اب یہ توبہ کر لے، اب کر لے، اب کر لے۔ لیکن ہمارے افسردہ علیٰ العصیت کی انتہا نہیں۔ اگر حق تعالیٰ علیم نہ ہوتے تو ہمارا وجود نہ ہوتا۔

تقویٰ کیا ہے

دوستو! یہ عرض کر رہا ہوں کہ اللہ تعالیٰ نے تقویٰ کو پہلے بیان نہیں کیا۔ پہلے فرمایا
 فَالْهَمَّهَا فُجُورَهَا کہ میں نے تمہارے اندر نافرمانی کے تقاضے رکھ دیئے۔ اب تمہارا
 کام ہے کہ اس تقاضے پر عمل نہ کرو تو خود بخود آیت کے اگلے جز پر تمہارا عمل ہو جائے گا۔ یعنی
 تقویٰ پیدا ہو جائے گا۔ یہ مادہ غور یعنی نافرمانی کا مادہ تقویٰ کا موقوف علیہ ہے۔ تقویٰ حاصل
 کرنا چاہتے ہو تو صرف گناہ چھوڑ دو گناہ کے تقاضوں پر عمل نہ کرو۔

کام نہ کرو اور انعام لو!

اے دنیا کے فیکٹری والو! تم تو مزدوری کرا کے انعام دیتے ہو لیکن ہم سے تم انعام
 لو کام نہ کر کے۔ چوری نہ کرو، ڈاکہ نہ مارو، جھوٹ مفت بولو، عورتوں کو مست دیکھو، حسینوں کو
 مست دیکھو، کام نہ کر کے انعام تقویٰ اور میری دوستی کا انعام لے لو۔ کیونکہ تقویٰ کس چیز کا
 نام ہے؟ تقویٰ نام ہے اس کا کہ گناہ کا تقاضا پیدا ہو اور پھر اس پر خدا کے خوف سے
 عمل نہ کرے اور اس میں جو غم ہو اس کو برداشت کرے اور اس غم پر بچتا وا بھی نہ ہو کہ
 آہ میں نے کیوں تقویٰ اختیار کیا۔ کاش ایک نظر دیکھ لیتا۔ یہ بچتا وا اور حسرت جب تک
 ہے سمجھ لو کہ شیطان اس کی حجامت بنا رہا ہے، ابھی اس کا دل کچا ہے، ایمان خام ہے۔
 ایمان کامل جب ہو گا کہ گناہ سے اپنے کو بچا کر، اس کا غم اٹھا کر اللہ تعالیٰ کا شکر ادا کرے
 خوشی سے مست ہو جائے۔

مستی کسے کہتے ہیں؟

مستی دو شخص ہے جو گناہ سے اپنے کو بچاتے، اپنی نظر کو بچاتے عورتوں سے حسنینوں سے۔ اپنے کو جھوٹ سے بچاتے، رشوت سے بچاتے ماں باپ کے ساتھ بدسلوکی و بدتمیزی سے بچتے، بیوی پر ظلم و زیادتی کرنے سے بچتے پڑوسیوں کے حقوق میں ظلم کرنے سے بچتے۔ ہر وقت جائز اور ناجائز پر عمل کرے اور بچھٹاتے بھی نہیں کہ کیا کہیں اسلام عجیب مذہب ہے کہ ہمیں ہر وقت جائز ناجائز کی مصیبت میں ڈال دیا۔ ارے ظالم مصیبت میں نہیں ڈالا اسلام نے مصیبت سے بچایا ورنہ اگر کھلے ساندے کی طرح ہر کھیت میں منہ ڈالتا تو اتنی لائیاں پاتا کہ جینا حرام ہو جاتا۔ ذرا دیہات میں جا کر دیکھ۔ جو ساندے ہر کھیت میں منہ ڈالتا ہے اس پر اتنی لائیاں برستی ہیں کہ پیٹھ میں ایک انچ جگہ نہیں رہتی کہ سلامت ہو اور جب بیمار ہوتا ہے تو اس کا کوئی علاج کرنے والا نہیں ہوتا۔ جب مر جاتا ہے تو کوئی دفن کرنے والا نہیں ہوتا۔ چیل کرے کھا جاتے ہیں۔

بیعت کی حقیقت

یہ بھی کوئی زندگی ہے۔ جو اللہ تعالیٰ کے قید و بند سے آزاد ہوتا ہے اس کی زندگی بھی ایسی لعنتی اور بے کسی کی ہوتی ہے اور جو اللہ والا ہوتا ہے، اللہ والوں کے ہاتھ بکتا ہے وہ دراصل اللہ والوں کے ہاتھ نہیں بکتا، اللہ تعالیٰ کے ہاتھ فروخت ہوتا ہے۔ اللہ تعالیٰ نے زمین پر اپنے نمائندے رکھے ہوئے ہیں جو بندوں کو اپنے ہاتھوں پر خرید کر اللہ تک پہنچا دیتے ہیں۔

بیعت کی ایک حسی مثال

جیسے وزیرِ عظم کو گندم بھیجنا ہے تو مسالوں سے گندم خریدنے کے لیے وزیرِ عظم خود نہیں آتا بلکہ ہر علاقہ کے ڈپٹی کمشنر کو اپنا نمائندہ بناتا ہے کہ مسالوں سے رابطہ قائم کر کے سرکاری پیسے سے ان کو ادائیگی کرو اور ان سے گندم خرید لو اور اسلام آباد بھیج دو۔ اسی طرح اللہ والے اللہ تعالیٰ کے نمائندے ہیں۔ بندوں کو خرید کر وہ اللہ تعالیٰ کے پاس بھیج دیتے ہیں۔ یعنی ولی اللہ بننے کا راستہ بتا دیتے ہیں جس پر پل کر وہ اللہ والا ہو جاتا ہے۔ وہ اپنے لیے نہیں خریدتے، اللہ تعالیٰ کی بندگی سکھانے کے لیے بیعت کرتے ہیں۔ بیعت کے معنی ہیں پکنا وراصل وہ پکنا ہے اللہ کے ہاتھ۔ اللہ والوں کا ہاتھ نمائندہ ہوتا ہے جیسے اللہ تعالیٰ فرماتے ہیں کہ جو لوگ میرے نبی صلی اللہ علیہ وسلم کے ہاتھ پر بیعت کر رہے ہیں وہ اہل میں میرے نبی کا ہاتھ نہیں ہے، میرا ہاتھ ہے یَدُ اللّٰهِ فَوْقَ أَيْدِيهِمْ اللہ کا ہاتھ ہے وہ۔ لے صحابہ کچھ لو کہ تم میرے پیغمبر صلی اللہ علیہ وسلم کے ہاتھ پر جو بیعت کر رہے ہو وہ میرے نبی کا ہاتھ نہیں ہے یَدُ اللّٰهِ فَوْقَ أَيْدِيهِمْ لے صحابہ تمہارے ہاتھوں پر بظاہر نبی کا ہاتھ ہے مگر اس ہاتھ میں دراصل میرا ہاتھ ہے۔ نبی کا ہاتھ میرا خلیفہ اور نمائندہ ہے۔ تو اسی طرح جو نائب رسول ولے ہیں جب وہ بیعت کرتے ہیں تو ان کے ہاتھ پر اللہ کا ہاتھ ہوتا ہے، بیعت جوئے والا اللہ کے ہاتھ فروخت ہوتا ہے اسی لیے اہل اللہ کے گروہ میں شامل ہو کر جلد اللہ والا ہو جاتا ہے۔

تو عرض کر رہا تھا کہ گناہ کے تقاضوں سے پریشان نہ ہوں، یہ تقاضے آپ کی ولایت کے لیے سیڑھی ہیں۔ جس کو یہ تقاضے نہیں ہوں گے تو وہ ہیٹھڑا ہو جائے گا۔ پھر ولایت

خاصہ مل ہی نہیں سکتی۔ اگر انسان بالکل صفر ہو جائے، کوئی تقاضا ہی اس میں پیدا نہ ہو تو ولی اللہ بھی نہیں ہو سکتا۔

فرشتوں پر اولیاء اللہ کی فضیلت کا سبب

اولیاء اللہ فرشتوں سے اسی لیے باری لے گئے، اسی لیے ان کا درجہ فرشتوں سے زیادہ ہے کہ ان کے دل میں گناہ کے تقاضے پیدا ہوتے ہیں لیکن یہ ان پر عمل نہ کر کے دل پر غم اٹھالیتے ہیں۔ فرشتے دیکھتے ہیں کہ ہم کو تو کوئی تقاضا نہیں ہوتا لیکن یہ بے چارے ہر وقت تقاضوں کا غم اٹھا رہے ہیں اور پھر بھی اپنے نفس کے کہنے پر عمل نہیں کر رہے ہیں اور اپنے اللہ کی عبادت میں لگے ہوئے ہیں۔ یہی تو ہے **فَالْهَمَّهَا فُجُورُهَا وَتَقْوَاهَا** گناہ کے تقاضوں پر عمل نہ کرنے ہی سے تقویٰ عطا ہوتا ہے۔

الہام فجور و تقویٰ کی دیاسلائی سے عجیب مثال

خیر و شر، تقویٰ و فجور کے دونوں مادے جو اللہ تعالیٰ نے ہمارے اندر رکھ دیئے اس کی مثال اللہ تعالیٰ نے دل میں یہ عطا فرمائی کہ یہ مادے گویا ایک دیاسلائی ہیں۔ دیاسلائی خود بخود نہیں ملتے۔ جب اس سے تیلی رگڑتے ہیں تب آگ لگتی ہے۔

پس مادہ فجور و تقویٰ کی یہ دیاسلائی جو اللہ تعالیٰ نے ہمارے اندر رکھ دی ہے اس کے ایک طرف خیر کا مادہ لگا ہوا ہے اور ایک طرف شر کا مادہ لگا ہوا ہے۔ دونوں صلاحیتیں اللہ نے ہمارے اندر رکھ دیں۔ فجور اور تافرمائی کا مادہ بھی رکھ دیا اور متقی بننے کی صلاحیت بھی رکھ دی مگر نہ شر میں آگ لگے گی، نہ خیر کا چراغ روشن ہوگا جب تک کہ ہم

دیا سلائی سے تیلی رگڑیں گے نہیں اور دونوں کی تیلیاں موجود ہیں اور وہ تیلیاں کیا ہیں؟ آپ اہل تقویٰ کی صحبت میں رہنے لگے تو گویا آپ نے تقویٰ کی تیلی رگڑ دی۔ آپ تقویٰ کا چراغ روشن ہو جانے لگا۔ گناہ کا تقاضا پیدا ہوا آپ نے ہمت کر کے تقاضے کو کچل دیا، اس پر عمل نہیں کیا تو آپ نے خیر کی تیلی کو رگڑ دیا اب تقویٰ کا نور پیدا ہو گا لیکن اگر بد نظری کر لی، نامحرموں کے پاس اٹھنے بیٹھنے لگے، حسینوں سے دل بہلانے لگے تو سمجھ لیجئے کہ ہمارے اندر شر کا جو مادہ ہے **فَاَلْهَمَهَا فُجُورَهَا** اس تیلی کو آپ نے رگڑ دیا لہذا اب شر کی آگ پیدا ہوگی۔ اب عشق مجازی کی آگ میں جل رہے ہیں تڑپ رہے ہیں پریشان ہیں۔ یہ اللہ تعالیٰ کا ظلم نہیں ہے۔ اللہ تعالیٰ تو ظلم سے پاک ہیں یہ تو خود ہم نے اپنے اوپر ظلم کیا کہ کیوں تیلی رگڑی۔ گناہوں کے تقاضوں سے کچھ نہیں ہوتا لیکن جبر پکڑا جاتا ہے اسی پر پکڑا جاتا ہے کہ تم نے تیلی کو رگڑا کیوں معنی کیوں گناہ کے تقاضوں پر عمل کیا جب کہ ہم نے نفس کی خواہشات کو روکنے کا حکم دیا کہ **اَلصَّامُ دُفُورٌ** تو ہم کر رہے لیکن خبردار نافرمانی و فجور کے تقاضوں پر عمل نہ کرنا۔ ماچس سے کچھ نہیں ہوتا، تم اس پر تیلی مت رگڑو۔ گناہ کے تقاضوں سے کچھ نہیں ہوتا، یہ تقاضے کچھ مضر نہیں بس تم ان پر عمل نہ کرو اور تقاضوں کے اشد کے اسباب اختیار نہ کرو ورنہ اس مادہ میں رگڑ لگ جائے گی۔ پھر داڑھی اور گول ٹوپی کے باوجود یہ شخص حسن کے پیچھے بھاگتا چلا جائے گا۔ یہ وہ خطرناک مرض ہے کیوں کہ نظر بازی کر کے اس نے اپنے اوپر سے اللہ کی رحمت کا سایہ ہٹا دیا اور اللہ کی لعنت کے تحت آگیا۔

استزلال شیطان کا سبب کسب معصیت ہے

اسی لیے اللہ تعالیٰ فرماتے ہیں **اِنَّهَا اسْتَزَلَّتْهُمْ الشَّيْطٰنُ بِمِغْصٰیهَا**

کَسْبُوا شیطان میرے کسی بندہ کو پھسلانیں سکتا جب تک کہ وہ کوئی گناہ نہیں کرتا اور میری رحمت سے اپنے کو دور نہیں کر لیتا۔ شیطان اسی کو پھسلاتا ہے کہ جو پہلے کوئی گناہ کر کے میری رحمت کے سایہ سے دور ہو جاتا ہے درنہ میری رحمت کا سایہ ہو اور اس کو نفس و شیطان برباد کر دے! ناممکن ہے۔ نفس کو میں نے پیدا کیا ہے۔ وہ کثیر الامر بالسوء ہے۔ گناہ کے شدید تقاضے کرتا ہے لیکن یاد رکھو اے دنیا والو! اَلَا مَا رَجَعْتُمْ بَیْ اِیَّیْ اگر میری رحمت کا سایہ رہے گا تو تمہارا نفس تمہارا کچھ نہیں بگاڑ سکتا۔ لیکن جب تم گناہ کرتے ہو تو تمہارے رب کی رحمت کا سایہ تم پر سے ہٹ جاتا ہے۔ اِنَّمَا اسْتَزَلَّاهُمُ الشَّیْطٰنُ بِبَعْضِ مَا کَسَبُوْا گناہوں سے یہ بات ہوتی ہے کہ جب ایک گناہ کر لیا تو دوسرا گناہ ہوگا پھر تیسرا ہوگا پھر چوتھا ہوگا۔ اگر کوئی ایک بار آنکھ خراب کرتا ہے مثلاً گلشن اقبال کے کسی بس اسٹاپ پر تو پھر کیماری تک بد نظری کرتا ہوا چلا جائے گا اور اگر پہلی نظر روک لو تو پھر انشاء اللہ تعالیٰ اس کی برکت سے تمام نگاہیں محفوظ رہیں گی اور بعض لوگ گناہ سے توبہ کرنے میں اس لیے دیر کرتے ہیں کہ جیسے گلشن سے چلے تو کیماری تک سوچتے ہیں اگر توبہ کر لی تو اگلے اسٹاپ پر جرمزہ ہے وہ یکے لوں گا۔ لہذا توبہ ہی نہیں کرتا۔ گو کھانے کے لیے گو سے توبہ نہیں کرتا کہ آئندہ ہر اگلے اسٹاپ کا بھی مزہ لوں گا۔

جلد توبہ کرنے کا ایک عجیب فائدہ

لیکن علامہ آلوسی رحمۃ اللہ علیہ تفسیر روح المعانی میں فرماتے ہیں کہ دیکھو اگر کبھی گناہ ہو جائے تو جلدی سے توبہ کر لو کیونکہ گناہ سے ایک اند میرا پیدا ہوتا ہے اور اندھیرے سے دل ابلیس کا ہیڈ کوارٹر بن جاتا ہے لہذا تم نے اگر ابلیس کو دیر تک مسلط رکھا تو بہت سے

گناہ ہو جائیں گے۔ لہذا جلد ہی توبہ سے اور اشکِ ندامت سے پھر دل کو روشن کر لو۔ علامہ آؤسی فرماتے ہیں اذا استنارت القلوب بنور الندامة والتوبة جب ندامت اور توبہ کے نور سے دل روشن ہو جائے گا تو گناہ کے اندھیرے میں شیطان نے جو ہڈی کو اڑ بنایا تھا اسے چھوڑ کر بھاگ جائے گا۔ جیسے چمکا ڈرا اندھیرے میں رہتا ہے ایسی کامزاج بھی یہی ہے کہ گناہوں کے اندھیرے میں رہتا ہے اگر توبہ میں دیر کی تو شیطان دیر تک رہے گا۔ کیا دشمن کو دیر تک اپنے گھر میں آپ رکھنا چاہتے ہیں؟ لہذا اگر خطا ہو گئی تو جلد ہی سے توبہ کرنی چاہیے تاکہ ندامت اور استغفار و توبہ کے نور سے دل منور ہو جائے اور ایسی جلد بھاگ جائے۔

خطاکاروں پر حق تعالیٰ صفتِ کرم و صفتِ فضل کا ظہور

آہ! اس جگہ اس آیت کی تفسیر میں علامہ آؤسی رحمۃ اللہ علیہ نے سلطان ابراہیم ابن ادھم رحمۃ اللہ علیہ کا واقعہ نقل کیا ہے۔ یہ وہ سلطان ہے کہ جس نے سلطنتِ خدا پر فدا کی اور دس سال غارِ میشاپور میں عبادت کی۔ اسی کی برکت سے آج اس کے واقعہ سے اللہ کے کلام کی تفسیر پیش کی جا رہی ہے۔

اب مرا نام بھی آئے گا ترے نام کے ساتھ

دنیا میں بہت سے بادشاہِ مکر سلطنت چھوڑ گئے لیکن ان کو کوئی رحمۃ اللہ علیہ نہیں کہتا لیکن اس سلطان نے جیتے جی اللہ کے نام پر سلطنت چھوڑ کر فقیر سی اختیار کی اللہ تعالیٰ نے ان کو یہ عزت دی کہ آج اولیاء اللہ کی زبان پر ان کا تذکرہ ہے اور تفسیرِ روح المعانی کے چوتھے پارے میں علامہ آؤسی رحمۃ اللہ علیہ نے اس سلطانِ خوش بخت، تمارکِ تخت کا تذکرہ کیا ہے

فرماتے ہیں کہ غارِ نیشاپور میں دس سال عبادت کرنے کے بعد سلطان ابراہیم ابن ادھم رحمہ اللہ نے حج کرنے آئے تو طواف کرتے ہوئے انہوں نے ایک درخواست کی اَللّٰهُمَّ اِنِّیْ اَسْئَلُكَ الْعِصْمَةَ اے اللہ میں آپ سے معصومیت چاہتا ہوں یعنی میں بالکل معصوم ہو جاؤں کہ مجھ سے گناہ کبھی نہ ہو۔ دل میں آواز آئی کہ اے سلطان ابراہیم ابن ادھم میں جانتا ہوں کہ تو نے میری محبت میں سلطنتِ خدا کی ہے اور میں تیری محبت کی قدر کرتا ہوں لیکن جو سوال تو کر رہا ہے ساری دنیا کے انسان میرے دروازہ پر یہی سوال کر رہے ہیں۔ کُلُّ عِبَادٍ یَسْئَلُوْنَهُ الْعِصْمَةَ ہر انسان حج کرنے آتا ہے مجھ سے یہی کہتا ہے کہ اے اللہ مجھے معصوم کر دے کہ آئندہ مجھ سے کبھی گناہ صادر ہی نہ ہو لیکن اے ابراہیم اگر ہم سب کی دعا قبول کر لیں اور سب کو معصوم کر دیں تو ساری دنیا تو ہو گئی معصوم فَعَلٰی مَنْ یَّتَنَكَّرُ عَلٰی مَنْ یَّتَقَضَّلُ تو پھر یہ کس پر مہربانی کروں گا اور کس پر کرم کروں گا۔ میری صفت کرم اور صفت فضل اور صفت مغفرت کس پر ظاہر ہوگی۔ یہ درخواست کرو کہ اے اللہ مجھ کو گناہوں سے محفوظ فرما اور توفیق دے دے توبہ کی اور استقامت کے ساتھ رہنے کی اور اگر پھر بھی خطا ہو جلتے تو پھر توبہ کر لو۔

تقرب الی اللہ کے دورات

حضرت امام غزالی رحمۃ اللہ علیہ کے استاد علامہ اسفراینی رحمۃ اللہ علیہ نے تیس سال تک دعا مانگی کہ اے اللہ مجھے معصوم کر دیجئے، عصمت دے دیجئے کہ مجھ سے بس کبھی خطا نہ ہو۔ یہ بھی ان کا ایک مقام تھا۔ یہ دعا وہی مانگے گا جو اللہ کی نافرمانی نہیں چاہتا۔ ایک دن ان کے دل میں خیال آ گیا کہ باوجود کریم ہونے کے اللہ تعالیٰ نے

تیس سال تک میری دعا قبول نہیں کی۔

ایک استہ تقویٰ ہے اور دوسرا راستہ توبہ ہے

آسمان سے آواز آئی کہ اے اسفرائینی تو مجھے عصمت مانگتا ہے جب کہ میں نے اپنا ولی اور محبوب بنانے کے دو راستے رکھے ہیں ایک تقویٰ کا راستہ ایک توبہ کا راستہ کیا تو نے قرآن پاک میں نہیں پڑھا، إِنَّ اللَّهَ يُحِبُّ التَّوَّابِينَ اللّٰهُ تَعَالٰی توبہ کرنے والوں کو اپنا محبوب بناتا ہے جب دو کھڑکیاں ہیں تو تو ایک کھڑکی کیوں مقرر کر رہا ہے۔ اگر برپائے بشریت خطا ہو جائے تو توبہ کے راستے سے میرے قریب آجا۔ جان بوجھ کر خطا نہ کر لیکن جب کچھ زیادہ ہو جاتی ہے تو کبھی ہاتھی بھی پھسل جاتا ہے۔ لہذا اگر خطا ہو جائے تو توبہ کر کے میرا محبوب بن جا۔ تو تقویٰ کے دروازے ہی سے کیوں آنا چاہتا ہے جب کہ میں نے دوسرا دروازہ توبہ کا بھی کھولا ہوا ہے۔ جب میں نے دو دروازے کھولے ہیں تو اپنے لیے ایک دروازہ کیوں مقرر کرتا ہے۔ توبہ کے راستے سے میرا محبوب بن جا۔ گناہ سے محفوظ ہونے کی دعا کرو صوم یعنی کی دعا مست کرو۔

جاہ اور باہ دو مہلک بیماریاں

لہذا اگر خطا ہو جائے تو توبہ میں دیر نہ کرو اور گناہوں سے بچنے میں جان کی بازی لگا دو۔ دو جہلوں میں پورا سلوک عرض کر رہا ہوں۔ دو ہی بیماریاں ہیں جو سالک کو اللہ سے دور رکھتی ہیں۔ ایک جاہ دوسری باہ۔ کہتے ہیں قوت مردانگی، شہوت، خواہش جس سے مغلوب ہو کر انسان بد نظری زنا اور شہوت کے گناہوں میں مبتلا ہو کر اللہ سے دور

ہو جاتا ہے۔ جاہ کتے ہیں کبر و عجب بڑائی، مخلوق میں شہرت و عزت چاہنا۔ ان دو بیماریوں کو اگر انسان نکال دے تو اللہ والا ہو جائے۔

آہ اور اللہ کا قرب

بس جاہ کا جیم نکال دو اور باہ کا باہ نکال دو۔ پھر کیا رہ جائے گا؟ آہ اور آہ کو اللہ سے اتنا قرب ہے کہ جب اللہ کہو گے تو اپنی آہ کو اللہ میں پاؤ گے۔ ہماری آہ کو اللہ تعالیٰ نے اپنے نام پاک میں شامل کر رکھا ہے تاکہ جاہ اور باہ نکالنے کے بجائے میں ان کو غم ہو تو اپنی آہ کو میرے نام میں پالیں۔ بتائیے دو جملوں میں پورا تصوف آگیا یا نہیں کہ جاہ کا جیم اور باہ کا باہ نکال دو۔ اب جاہ اور باہ دونوں سلیمان ہو گئے۔ دل سے اپنی بڑائی نکال دی اور شہوت کے تقاضوں پر غالب ہو گئے تو سمجھو کہ جاہ کا جیم نکال دیا اور باہ کا باہ نکال دیا۔ یہی دو چیزیں ہیں جو انسان کو مردود اور شیطانوں کی چال پر چلا کر اللہ سے دور کرتی ہیں۔ کوئی کبر سے ہر وقت اپنے کو بڑا سمجھتا ہے، کوئی ٹیڈیوں کے پکر میں ہے اس کو قوت مردانگی اور باہ نے مغلوب کیا ہوا ہے۔ حاجی امداد اللہ صاحب شیخ العرب و اہم رحمتہ اللہ علیہ فرماتے ہیں کہ نفس کی تمام بیماریوں میں اصل دو ہی تو ہیں، باقی سب اس کی شاخیں اور برانچ ہیں ایک جاہی ایکٹا ہی جاہ کے معنی ہیں اپنے کو بڑا سمجھنا۔ بس اس کو مٹا دو۔ ابھی کیسے فیصلہ کرتے ہو کہ ہم بڑے ہیں یہ فیصلہ تو قیامت میں اللہ کرے گا۔ ہماری قیمت اللہ لگائے گا جو غلام اپنی قیمت خود لگاتا ہے حق پاگل اور بے وقوف ہے۔ علامہ سید سلیمان ندویؒ سے سیکھے۔ کیا فرماتے ہیں؟

ہم ایسے رہے یا کہ ویسے رہے
وہاں دیکھنا ہے کہ کیسے رہے

جب میدان قیامت میں اللہ قیمت لگا دے تو ان کے کرم کا شکریہ ادا کرتے ہوئے جنت میں پہلے جاو۔ مگر دنیا میں اپنی قیمت لگانے والا جو کسی بھی انسان سے اپنے کو بہتہ سمجھتا ہے تکبر ہے۔

کبر کا ایٹم بم اور اس کے اجزائے ترکیبی

سرور عالم محمد رسول اللہ صلی اللہ تعالیٰ علیہ وسلم ارشاد فرماتے ہیں کہ جس کے دل میں ایک سرسوں کے دانہ کے برابر بڑائی ہوگی وہ جنت میں نہیں جائے گا۔ جنت میں جانا تو درکنار اس کو جنت کی خوشبو بھی نہیں ملے گی لَکَیْجِدُ رَیْحَهَا جنت کی ہوا بھی نہ پائے گا تو آپ بتاتے کبر کا یہ ٹھیر مل جس کی خبر سرور عالم صلی اللہ تعالیٰ علیہ وسلم نے دی اتنا بڑا ایٹم بم ہے کہ جس سے انسان جنت سے محروم ہو جاتے اس کی ہوا بھی نہ پائے اس کا نام کبر ہے۔ لہذا اس کی فکر ہونی چاہئے۔ ایسا نہ ہو کہ یہ ایٹم بم ہمارے دل میں ہو اور ہمیں پتہ بھی نہ چلے۔ لہذا ہم ڈیپوزٹ اسکو یعنی اہل اللہ سے مشورہ کر لیں کہ دل کے کسی کونے میں کیس ایٹم بم تو نہیں ہے

بَطْرُ الْحَقِّ اور غَمْطُ النَّاسِ کبر کے دو جزو اعظم

تکبر کیا ہے؟ اس کے اجزائے ترکیبی سے سرور عالم صلی اللہ تعالیٰ علیہ وسلم نے مطلع فرمادیا بَطْرُ الْحَقِّ وَ غَمْطُ النَّاسِ حق بات قبول نہ کرنا کبر ہے جیسے بعض لوگ کہتے ہیں کہ ہم نہیں مانتے، کچھ بھی کہتے رہو، ہم عمل نہیں کریں گے۔ ہم مولویوں کی بات نہیں سنتے۔ حق بات جانتا ہے، دل کھ رہا ہے کہ یہ شخص حق بات کہہ رہا ہے مگر اس کو قبول نہ کرے یہ تکبر ہے اور دوسری علامت ہے غَمْطُ النَّاسِ۔ الناس کا لفظ سن لیجئے

مومن نہیں فرمایا الناس فرمایا۔ لہذا اگر کسی کافر کو بھی حقیر سمجھتا ہے تو کبر آگیا اور وہ سزا کے لائق ہو گیا۔ جنت کی خوشبو بھی نہیں پائے گا۔ اب آپ کہیں گے کہ بھلا کافر کو بھی ہم حقیر نہ سمجھیں! تو خوب سمجھ لیجئے کہ کافر کے کفر سے بغض رکھنا فرض ہے مگر کافر کو حقیر نہ سمجھنا حرام ہے۔ کیونکہ ہو سکتا ہے کہ مرتے دم اس کو کلمہ نصیب ہو جائے اور اس کا خاتمہ ایمان پر ہو۔

کفر سے نفرت واجب کافر کو حقیر سمجھنا حرام

مولانا قاسم نانوتوی رحمۃ اللہ علیہ نے ایک ہندو بننے کو خواب میں دیکھا کہ جنت میں مثل رہا ہے۔ پوچھا کہ لالہ جی! تو کہاں سے جنت میں آگیا اس نے کہا کہ مولوی صاحب مٹے دم ان کہی کہہ لی تھی معنی کلمہ پڑھ لیا تھا لا الہ الا اللہ محمد رسول اللہ۔ ہندو کلمہ کو ان کہی کہتا ہے یعنی نہ کہنے والی بات لیکن اللہ تعالیٰ کی توفیق ہو گئی۔ عمر بھر رام رام کیا تھا مگر مرتے وقت کام بن گیا۔ کافر کو بھی حقیر سمجھنا اسی لیے حرام ہے۔ نہ معلوم خاتمہ کیا لکھا ہوا ہے۔

مولانا رومی رحمۃ اللہ علیہ فرماتے ہیں کہ

ہیچ کا منہ را بہ خواری مسگرید

کہ مسلمان بودنش باشد امید

کبھی کافر کو بھی ذلیل مت سمجھو، حقارت سے مت دیکھو کیونکہ مرنے سے پہلے اس کے مسلمان ہو جانے کی امید ہے۔ ہو سکتا ہے کہ اس کا خاتمہ ایمان پر لکھا ہو اور اپنے بارے میں سوچو کہ نہ معلوم علم الہی میں خاتمہ کیا لکھا ہوا ہے۔ کیا گارنٹی کیا ضمانت ہے۔

مجدد اعظم حکیم الامت تھانوی کی شانِ عبدیت و فناءیت

اس لیے حکیم الامت فرماتے ہیں کہ اشرف علی اپنے کو ساری دنیا کے مسلمانوں سے فی الحال بہترین سمجھتا ہے یعنی موجودہ حالت میں ہر مسلمان کو اپنے سے بہتر سمجھتا ہوں کہ ہو سکتا ہے کہ اس کا کوئی عمل اللہ کے یہاں مقبول ہو اور میرا کوئی عمل قبول نہ ہو اور اللہ ناراض ہو ہمیں کیا پتر ہے اور فرماتے تھے کہ ساری دنیا کے کافروں سے اور ساری دنیا کے جانوروں سے سو اور گتوں سے اشرف علی اپنے کو بہتر اور کتر سمجھتا ہے فی المال یعنی انجام کے اعتبار سے اپنے کو کتر سمجھتا ہوں کہ نہیں معلوم میرا خاتمہ کیسا ہو گا اور جب خاتمہ کا علم نہیں تو ابھی اپنے کو کیسے بہتر سمجھوں۔ سبحان اللہ! حضرت کے کیا علوم ہیں اور الفاظ میں بھی کیا نور ہے۔ مسلمانوں سے اپنے کو کتر سمجھتا ہوں فی الحال اور کافروں اور جانوروں سے بہتر سمجھتا ہوں فی المال۔ اور فرمایا کرتے تھے کہ جب خیال آتا ہے تو دل لرز جاتا ہے کہ نہ جانے قیامت کے دن اشرف علی کا کیا حال ہو گا اور فرماتے تھے کہ جہاں اہل جنت جوتیاں اُتاریں گے اگر اشرف علی کو ان کی جوتیوں میں جگہ مل جائے گی تو میں اس کو غنیمت سمجھوں گا اور اس کا بھی مجھے استحقاق نہیں بلکہ یہ اس لیے ہے کہ دوزخ کا تحمل نہیں اور ایک ہم ہیں کہ جنت کی ٹھیکیداری لیے ہوئے ہیں۔ چند رکعات نفل پڑھ کر سمجھتے ہیں کہ بس جنت کے مالک ہو گئے یہ حماقت نہیں ہے تو پھر اور کیا ہے۔

کبر کا بم ڈسپوزل اسکوڈ

اس لیے دوستو! کبر کا مرض جب اتنا خطرناک ہے کہ جنت کی خوشبو بھی نہ ملے گی

حج عمرہ تمجد اشراق سب کچھ ہوتے ہوئے بھی جنت کی خوشبو نہیں پائے گا اور یہ ارشاد سرور عالم صلی اللہ علیہ وسلم کا ہے۔ جب یہ اتنا خطرناک کم ہے کہ آدمی جنت سے محروم ہو جائے تو پھر آپ کیوں ہم ڈھپوزل اسکو ڈٹ سے نہیں ملتے۔ وہ کون ہیں؟ وہ اللہ والے مشائخ و بزرگان دین ہیں۔ ان سے پوچھئے کہ میرے اندر کبر تو نہیں ہے۔ ان کے پاس رہیں گے تو وہ خود بتا دیں گے انشاء اللہ۔ حضرت عیسیٰ الامت فرماتے ہیں کہ جب خانقاہ میں کوئی قدم رکھتا ہے اور ایک نظر اس کو دیکھتا ہوں تو اس کی ساری بیماریاں دل میں آجاتی ہیں جیسے ایک سرے ہو جاتا ہے کہ اس میں کبر ہے، اس کی آنکھوں میں شہوت کا اثر ہے، یہ حسینوں کی تاک جھانک کرتا ہے۔ پہلی ہی نظر میں سب پتہ چل جاتا ہے۔ جن سے اللہ تعالیٰ ترکیہ و اصلاح کا کام لیتے ہیں ان کو یہ ملکہ بھی عطا فرماتے ہیں۔

کبر سے نجات کا طریقہ

لذا دو چیزوں سے بچئے۔ نمبر ایک اپنے آپ کو بڑا نہ سمجھئے اور ساری دُنیا کے انسانوں سے اپنے کو کمتر سمجھئے تو گویا آپ غمظ الناس سے بچ گئے اور احتیاطاً کبھی کبھی صبح و شام زبان سے کچھ بھی لیجئے کہ اے اللہ میں تیرے سارے مسلمان بندوں سے فی الحال کمتر ہوں اور تیرے تمام کافروں اور جانوروں سے بدتر ہوں فی الحال یعنی انجام کے اعتبار سے۔ اگر زبان سے آپ کہتے رہیں گے تو انشاء اللہ دوسروں کی حقارت دل میں نہیں آئے گی اور دوسرے یہ کہ حق بات قبول کر لیجئے۔ جب معلوم ہو جائے کہ فلاں بات حق ہے اس کو فوراً قبول کر لیں بس تکبر سے پاک ہو گئے کیونکہ کبر کے اجزائے ترکیبی اور ٹیڑھیل میں یہی دو باتیں تھیں اور دونوں سے آپ نجات پا گئے۔ جو حق بات کو قبول کر لے اور اپنے کو بڑا نہ سمجھے

وہ کبر سے پاک ہے۔

نافرمانوں کو حقیر نہ سمجھنے کا طرہیت

کسی انسان کی چاہے کتنی ہی خراب حالت ہو، کوئی کتنا ہی زانی شرابی ہو حقیر نہ سمجھتے۔ آپ کہیں گے کہ کافروں سے اور نافرمانوں سے تو نفرت ہوتی ہے۔ نفرت اور بغض کافروں اور نافرمان کے عمل سے کرو۔ کافروں کے کفر سے، فاسقوں کے فسق سے نفرت و بغض رکھنا واجب ہے یعنی عمل سے نفرت کرو عامل سے نہ کرو۔ فعل سے نفرت کرو اس کے فاعل سے نفرت نہ کرو۔ اب آپ کہیں گے کہ یہ تو بہت مشکل ہے۔ حضرت تھانوی رحمۃ اللہ علیہ نے فرمایا کہ بہت آسان ہے جیسے کوئی شہزادہ جس کا چہرہ چاند کی طرح سے ہو لیکن روشنائی لگا کر آئے تو آپ شہزادہ کو حقیر سمجھیں گے یا اس کے روشنائی لگانے کے فعل کو؟ شہزادہ کو حقیر نہیں سمجھیں گے کیونکہ جانتے ہیں کہ شہزادہ ہے، نہ معلوم کب چہرہ کو دھولے اور چاند کی طرح چمک جائے۔ پس اس سے سمجھ لیجئے کہ فعل سے نفرت کیجئے لیکن فاعل کو حقیر نہ سمجھتے کیونکہ ہو سکتا ہے کہ بھی توبہ کر کے ایمان لا کر ولی اللہ ہو جائے۔ البتہ جس کو نافرمانی میں مبتلا دیکھے تو دُعا کر لے کہ یا اللہ ان کے فعل سے ہم کو محفوظ فرما اور یہ دعا بھی پڑھ لے۔ اَلْحَمْدُ لِلّٰہِ الَّذِیْ عَاَفَانِیْ مِمَّا اٰتٰہَا لَکَ بِہٖ وَفَضَّلَنِیْ عَلٰی کَثِیْرٍ مِّمَّنْ خَلَقَ تَفَضُّلاً شکر ہے کہ اے خدا آپ نے مجھے اس گناہ میں مبتلا نہیں فرمایا اگر کبھی کسی کو دیکھو اور اقول تو دیکھو ہی نہیں لیکن کبھی نظر پڑ جائے کہ کوئی کسی ٹیڈی کو دیکھ رہا ہے تو فوراً اپنی نظر بچا کر کہو کہ اے اللہ آپ کا احسان ہے کہ آپ نے مجھے اس مصیبت سے بچایا ہوا ہے، اس روحانی بیماری سے محفوظ رکھا ہے۔

حصول تقویٰ کا آسان طریقہ

اب میں آپ سے اپنے شیخ و مرشد شاہ عبد الغنی صاحب رحمۃ اللہ علیہ کی بات عرض کرتا ہوں۔ حضرت نے فرمایا کہ اللہ تعالیٰ کا کمال رحمت ہے کہ جہاں تقویٰ فرض کیا تقویٰ کو آسان کرنے کا نسخہ بھی بیان کر دیا۔ وہ کیا ہے۔ کُنُوا مَعَ الصَّادِقِينَ اہل تقویٰ کے ساتھ رہو۔ دیکھتا ہوں کب تک گناہ کرو گے۔ ان کے ساتھ رہتے رہتے ایک دن مزاج بدل جائے گا۔ پہلے جو بھنگی پاڑہ میں رہتا تھا لیکن اب باطن میں رہتا ہے پھولوں میں رہتا ہے، چنبیلی اور گلاب سے درمیان رہتا ہے اس کا مزاج بھنگی پن کا ختم ہو جاتا ہے۔ پھر وہ بھنگی پاڑے میں جا کر گو کا کنستہ نہیں سونگھے گا۔ ہمت سے کچھ دن تک بھنگی پاڑہ جانا چھوڑ دو۔

عشق مجازی کے شدید بیماروں کے لیے نسخہ صلاح

اگر خانقاہ سے نکلنے میں خطرہ ہے کہ نفس پھر بھنگی پاڑہ لے جائے گا اور گناہ کرا دے گا تو سال دو سال کے لیے باہر نکلتا چھوڑ دو۔ کوئی رشتہ دار ہو، کوئی ہو سب کو اللہ پر فدا کر دو اور کہہ دو کہ وہی یہاں آکر مل لیں وہ کچھ بھی کہتے رہیں کہ اللہ کا راستہ بہت مشکل ہے کسی کی پروا نہ کرو۔ پھر یہی رشتہ دار آپ کے قدم چوم لیں گے جب تقویٰ کا تاج آپ کے سر پر ہوگا، آپ کی آنکھوں سے نور تقویٰ ٹپکے گا زبان سے تقویٰ کی خوشبو ظاہر ہو جائے گی۔ سَيَجْعَلُ لَهُمُ الرَّحْمَنُ ذُرِّيَّةً بَارِعَةً عَنِ الدُّنْيَا وَعَنِ الرِّجَالِ۔ اس کو کوئی تمویذ،

کبھی تسخیر کے عمل کی ضرورت نہیں ہے۔ جب وہ میرا بن گیا تو اب میرا کام ہے کہ میں مخلوق میں اس کو محبوب کر دوں۔ تم یہ کیوں سمجھتے ہو کہ لوگ کہیں گے کہ اللہ کا راستہ سخت ہے۔ کچھ دو کہ میں مریض ہوں، میرے شیخ نے تجویز کیا ہے کہ دو سال تک خانقاہ سے نہ نکلے۔

علامہ خالد کردی رحمۃ اللہ علیہ کا واقعہ

دیکھئے علامہ خالد کردی، ملک شام کے اتنے بڑے عالم شاہ غلام علی صاحب کی خانقاہ میں چلہ کھینچنے والے آئے۔ شاہ غلام علی صاحب حضرت مرزا مظہر جان جاناں کے خلیفہ تھے۔ ان سے ملاقات کے لیے شاہ عبدالعزیز صاحب محدث دہلوی تشریف لاتے۔ علامہ خالد کردی نے ان کو پرچہ لکھ بھیجا کہ اس وقت میں اپنے شیخ کی خدمت میں چلہ کر رہا ہوں اس وقت میں شیخ کے علاوہ کسی اور طرف توجہ نہیں کر سکتا۔ میں چلہ کی تکمیل کر لوں پھر خود آپ کی خدمت میں حاضر ہوں گا۔ یہ ہے اصلاح کا منصب کہ شیخ جو کہہ دے اس پر عمل کرو۔ کچھ بھی ہوتا رہے۔ جب تک ساری مخلوق کو اپنے رشتہ داروں کو، اپنی تجارت گاہوں کو، اپنی آرزوؤں کو اللہ کی مرضی پر ندانہ کر دے گا۔ اللہ نہ ملے گا۔ خود کو مرضیات اللہ کے تابع کر دو پھر دیکھو کیا ملتا ہے۔ جو شخص عشق مجازی کے بہت ہی شدید مریض ہیں مرض کی انتہا تک پہنچے ہوئے ہیں ان کے لیے کہتا ہوں کہ دو سال تک خانقاہ میں رہیں، باہر نہ نکلیں، پان کھانے بھی باہر نہ نکلیں یہیں منگوائیں۔ پھر دیکھئے کہ اللہ والے ہوئے کہ نہیں، اب اگر کوئی چھوٹوں میں رہتا ہے لیکن درمیان میں مہنگی پاڑو بھی جاتا رہے تو گلشن کسان تک اس کا مزاج بدلے گا۔ مہینے دو مہینے چار مہینے میں کسی بہانہ سے خانقاہ سے نکل گئے کہ میرا فلاں رشتہ دار بیمار ہے، پردیس سے میرا بھائی آیا ہوا ہے اور گناہوں کے آٹوں پر

پہنچ گئے بھنگی پاڑہ کے کنسٹرمل گئے اور پھر سو گئے لیا۔ مزاج پھر خراب ہو گیا اور ساری محنت ضائع ہو گئی۔ اللہ تعالیٰ میرے شیخ کے درجات بلند فرمائے۔ کیا کموں عجیب غریب شیخ تھے۔ فرماتے تھے کہ تقویٰ والوں کے ساتھ رہو اور ان کے دامن کو مضبوط پکڑو۔

دامن آل نفس کش راسخت گیر

اور فرماتے تھے کہ جہاں اللہ پاک کی کوئی آیت آتی ہے اور کسی قسم کا حکم دیا گیا ہے تو اس کی آسانی کا طریقہ بھی اللہ پاک نے وہیں نازل فرما دیا۔ جیسے **يَا أَيُّهَا الَّذِينَ آمَنُوا اتَّقُوا اللَّهَ تَقْوًى يَوْمَ تَوَفَّيْتُمْ** تو تمہارے لیے شکل ہو گا لیکن آسانی سے کیسے حاصل ہو گا؟ **كُنُوزًا مِّنَ الصَّادِقِينَ** متقیوں کے ساتھ رہو۔

صفت صمدیت حق تعالیٰ کی احیت کی دلیل ہے

اور فرمایا کہ **قُلْ هُوَ اللَّهُ أَحَدٌ** میں احد نازل ہوا واحد نازل نہیں کیا حالانکہ واحد بھی اللہ کا نام ہے اور واحد کے معنی بھی ایک ہیں۔ احد اور واحد میں کیا فرق ہے؟ احد کا اطلاق صرف ایک پر ہوتا ہے اور واحد کا اطلاق متعدد پر بھی ہو جاتا ہے جیسے واحد صائتہ ایک سو، واحد الف ایک ہزار۔ واحد ایک ہے لیکن ہزار پر بھی اطلاق ہو رہا ہے عرب جب کہے گا کہ ایک ہزار لاؤ تو واحد الف کہے گا، ایک سو کو واحد صائتہ کہے گا۔ لیکن احد الف احد صائتہ عربوں میں استعمال نہیں ہوتا۔ احد کا اطلاق صرف ایک ہی ذات پر ہوتا ہے لہذا اللہ تعالیٰ نے خاص یہ آیت نازل کی کہ احدیت میرے لیے خاص ہے۔ واحد کا استعمال تم ایک ہزار روپیہ پر بھی کر سکتے ہو جیسے واحد الف کہتے ہو لیکن احد کا لفظ سوائے اللہ کے کہیں استعمال نہیں ہو سکتا۔ اب دلیل کیا ہے۔ نئے حضرت

شاہ عبدالغنی صاحب رحمۃ اللہ علیہ نے فرمایا دلیل ہے اَللّٰهُ الصَّحَدُ کیونکہ اشتراک دلیل
 احتیاج ہے۔ مشترک حکومت قائم کرنا، لمیٹڈ فرم قائم کرنا یہ محتاجی ہوتی ہے جب اکیلا
 آدمی نہیں چلا سکتا تب لمیٹڈ فرم قائم کرتا ہے۔ اشتراک ہمیشہ احتیاج کی دلیل ہے۔ لیکن
 اللہ تعالیٰ فرماتے ہیں میں اس لیے اشتراک نہیں کرتا ہوں، اپنا کوئی شریک نہیں رکھتا ہوں
 کیونکہ میں صمد ہوں۔ صمد کے کیا معنی ہیں؟ حضرت ابوہریرہ رضی اللہ تعالیٰ عنہ صمد کی تفسیر
 فرماتے ہیں اَلْمُسْتَغْنٰی عَنْ كُلِّ اَحَدٍ جو ساری کائنات سے مستغنی ہو اَلْمُحْتَاجُ
 اِلَيْهِمْ كُلُّ اَحَدٍ اور سارا عالم اس کا محتاج ہو۔ کیونکہ میں سارے عالم سے بے نیاز ہوں
 اور سارا عالم میرا محتاج ہے پس یہ عدم احتیاج میرے احد ہونے کی دلیل ہے۔ میری
 احدیت کی دلیل میری صمدیت ہے۔ اس لیے میرے سوا کوئی خدا نہیں ہو سکتا۔ کیا کہیں
 کیسا شیخ تھا۔ یہ الہامی علوم ہوتے تھے میرے شیخ کے۔ کیا عجیب علم ہے کہ احدیت کی
 دلیل یہی صمدیت ہے۔ اللہ اس لیے واحد ہے کہ اس کو اشتراک کی احتیاج نہیں ہے۔
 اس کا صمد ہونا یعنی اشتراک کا محتاج نہ ہونا دلیل ہے اس کے احد ہونے کی۔ یہی دلیل
 پیش کر دی کہ چونکہ میں سارے عالم سے بے نیاز ہوں اور سارے عالم کو اپنا نیا رمنہ
 و محتاج رکھتا ہوں یہ میری صمدیت دلیل ہے میری احدیت کی۔ سبحان اللہ کیا علوم اور
 کیا دلائل ہوتے تھے میرے شیخ کے کہ مزہ آجاتا تھا۔

تبدیل سنّیات بالחסات پر مولانا رومی کی عجیب تمثیل

خیرات میں مولانا رومی کی ایک بات پیش کر کے بیان ختم کرتا ہوں۔ مولانا رومی
 رحمۃ اللہ علیہ فرماتے ہیں کہ اللہ تعالیٰ نے اگر ہمارے اندر مادّۃ نافرانی رکھ دیا تو مادّۃ تقویٰ

بھی رکھ دیا۔ اس کی ایک مثال پیش فرماتے ہیں کہ اگر جنگل میں گوبر پڑا ہوا ہے اور سورج کی شمعوں سے خشک ہو گیا جس کو کسی ملک میں کنڈا کتے ہیں کوئی اوپلاکتا ہے۔ اس کو نان باقی تنور میں ڈال دیتا ہے پھر وہ سُرخ ہو جاتا ہے اور سارا تنور روشن ہو جاتا ہے اور اس سے تندہی روٹی پک جاتی ہے۔ کیونکہ گوبر خشک ہو کر پاک ہو گیا پھر آگ بن کر لال ہو گیا اس نے روٹی بھی پکا دی اور روشنی بھی پیدا کر دی۔ تو یہ کس کا فیض ہے؟ اللہ کی ادنیٰ مخلوق سورج کا یہ اثر ہے کہ گوبر اور نجاست کو یہ مقام ملا کہ پاک ہو گئی۔

آفتاب ظاہری کا اثر نجاستوں پر

یہ تو گوبر کا خشک حصہ تھا لیکن سورج کی شمعوں سے جب معدہ زمین گرم ہوا تو اس نے گوبر کا سیال پتلا اور لیکو نیٹ حصہ چس لیا جو کھاد بن گیا۔ اب اسی کھاد سے گلاب اور چنبیلی سوسن وریحان، نحو شبنم اور بیلا پیدا ہو رہا ہے تو مولانا رومی فرماتے ہیں کہ اے خدا آپ کی مخلوق سورج کی شمعوں میں یہ اثر ہے کہ نجاست غلیظہ کے ایک حصے کو تنور میں روشن کر دیتی ہے اور ایک حصہ کو گلاب اور چنبیلی بنا دیتی ہے جب آپ کے ظاہری سورج کی شمعوں میں یہ تاثیر ہے تو آپ کے کرم کا سورج جس پر چمک جاتے اس کے اخلاق رونیلہ کا کیا عالم ہوگا۔ اس کے تقاضوں کی نجاستوں کا کیا عالم ہوگا۔ اس کے اخلاقِ ذلیلہ اور تقاضائے گناہ کیوں نہ ایک دم میں اخلاقِ حمیدہ اور ذوقِ عبادت سے تبدیل ہو جائیں گے۔ آہ! پھر یہ شعر مولانا رومی رحمۃ اللہ علیہ نے فرمایا ہے

آفتاب بر حد شامی زند

اے خدا آپ کا آفتاب آسمانی ظاہری نجاستوں پر اثر کرتا ہے اور سے

لطف عام تو نمی جوید سند

آپ کا لطف عام قابلیت نہیں تلاش کرتا اگر قابلیت تلاش کرتا تو آپ کے آسمان کا سورج نجاستوں پر اثر نہ کرتا۔ سورج کہتا کہ میری شمعوں کا تو ہین اور میری شمعوں کا عظمت کے خلاف ہے کہ میں پاخانہ پر اپنا اثر ڈالوں۔ اپنی رفتار بدل دیتا۔

آفتاحِ رحمت حق کا اثر باطنی نجاستوں پر

لیکن اے خدا جب آپ کا آسمان والا سورج نجاستوں کو سوسن و گلاب و چنبیلی بنا رہا ہے اور تنور میں روشن کر کے روٹی پکا رہا ہے تو آپ کے کرم کا سورج بھیجا ہو گا جب آپ کی مخلوق سورج، آپ کی ادنیٰ بھیک کا یہ حال ہے تو آپ کے کرم کی بھیک کا کیا عالم ہو گا اور بھیک دینے والے کے کرم کا کیا عالم ہو گا۔ جس کے دل کی نجاستوں پر جس کے دل کے گندے گندے تقاضوں پر آپ کی رحمت اور کرم کی شمع پڑ جاتے پھر اس کے وہی تقاضے اور رد اُکل نور تقویٰ بن جاتے ہیں اور اللہ تعالیٰ اپنی عطا کے لیے سند نہیں چاہتے، وہ خود قابلیت دے دیتے ہیں مولانا رومی رحمۃ اللہ علیہ فرماتے ہیں کہ جب جانوروں کے گوبروں اور نجاستوں کو اللہ تعالیٰ خلعتِ گل اور خلعتِ نور عطا کر رہے ہیں۔

چوں خبیثاں را چنیں خلعتِ دہی

اے اللہ جب آپ خبیث نجاستوں کو یہ خلعت، یہ پوشاک اور یہ لباس عطا کر رہے

ہیں، گلاب و چنبیلی کا لباس، روشنی و نور کا لباس تو ہے

من چہ گویم طیبیں را چہ دہی

تو اے اللہ آپ اپنے پاک بندوں کو کیا کچھ عطا فرماتے ہوں گے جلال الدین رومیؒ اس کے بیان سے قاصر ہے۔ میں نہیں کہہ سکتا کہ آپ کے کرم کا سورج اللہ والوں پر اور اللہ کے دین پر چلنے والوں پر، سالکین اور مریدین کے دلوں پر، ان کے آہ و نالوں پر کیا کیا نعمتیں برساتا ہے۔

نسبت مع اللہ کے آثار

جب آپ کے کرم کا سورج ان پر طلوع ہوتا ہے تو اخلاق رذیلہ اخلاق حمیدہ سے بدل جاتے ہیں۔ وہی محبت جو مرنے والی لاشوں پر فدا ہو رہی تھی، وہی محبت اب سجدوں میں اللہ پر فدا ہو رہی ہے، وہی محبت بصورت سبحان ربی الاعلیٰ اللہ کے قدموں میں اپنا سر رکھے جوتے ہے جو سب سے بڑے ہیں، جو خالق سر ہیں۔ عزت اسی کی ہے جو خالق سر کے قدموں میں سر رکھ دے۔ جس سر نے خالق سر کے قدموں میں سر رکھ دیا اس کے سارے ہو گئے پھر اس کی کوئی مشکل قائم نہیں رہ سکتی۔ کیونکہ سب سے بڑے کے قدموں میں سر آگیا۔ اب ساری مشکل اس کی سر ہو گئی۔

نور تقویٰ کیسے پیدا ہوتا ہے؟

تو دو متوازیہ عرض کر رہا ہوں۔ چند دن کا معاملہ ہے تھوڑی سی ہمت کر لیجئے اور بدر پر میری نہ کیجئے یعنی گناہ کے تقاضوں پر عمل نہ کیجئے۔ جس طرح سورج جنگل کے گوبروں کو سکھا کر اوپلا اور مسدۃ زمین کو گرم کر کے اس کے لیکوئیڈ کو کھاد بناتا ہے اسی طرح گناہوں کے تقاضوں کو مجاہدہ کے شوریج کی شمعوں سے سوکھنے دو۔ یعنی تقاضوں پر عمل نہ کرو

تو ایک دن نور تقویٰ پیدا ہو جائے گا۔ لیکن اگر کوئی گوبر کو سوکھنے ہی نہ دے اور روزانہ بیل اس پر تازہ گوبر کر دے تو جو حصہ سورج نے خشک کیا تھا وہ پھر نرم ہو جائے گا اور خشک نہیں ہونے دے گا اور سداۃ زمین جو گرم ہوا تھا چوسنے کے لیے وہ پھر ٹھنڈا ہو جائے گا اور سورج کی شعاعوں کی ساری نعمت ضائع ہو جائے گی۔ ایسے ہی بعض لوگ بد پرہیزی کر کے اپنے شیخ کی محنتوں کو ضائع کر دیتے ہیں۔ **رَاٰیَ اللّٰہُ الْمُشْتَکٰی** اور اللہ تعالیٰ ہی سے میری فریاد ہے۔

فلاح کے معنی

اور آیت پاک کا ترجمہ یہ ہے **قَدْ اَفْلَحَ مَنْ زَكَّهَآ** جس نے اپنا تزکیہ کر لیا اس کو دونوں جہاں کی فلاح مل گئی وہ دونوں جہاں پا گیا، دُنیا بھی پا گیا آخرت بھی۔ کیونکہ فلاح کے معنی یہ ہیں **جَمِیْعُ خَیْرِ الدِّیْنِ وَ الدُّنْیَا** پوری دُنیا کی فلاح پوری آخرت کی فلاح۔ دونوں جہاں پا گیا وہ جس نے اپنا تزکیہ کر لیا اور شرکی کا حکم مان لیا، جو تزکیہ کرنے والا شیخ ہے اس کا حکم مان لیا۔ شیخ جیسے کہے ویسے کر لو۔ نہ خاندان دیکھو نہ پان دان دیکھو۔ جان دے دو۔ انشا۔ اللہ یہی خاندان تمہاری جوتیاں اٹھائے گا۔ بس دُعا کیجئے کہ اللہ تعالیٰ ہم سب کو عمل کی توفیق دے۔

اے اللہ رحمۃ للعالمین صلی اللہ تعالیٰ علیہ وسلم کے صدقہ میں میرے اس وعظ کو قبول فرما اور اس وعظ کو قبول فرما کہ یا اللہ داعظ کو بھی اور جتنے سامعین ہیں ان سب کی میری زبان کو میرے دوستوں کے کانوں کو قبول فرما کہ ہم سب کو مجسم کمل مقبول فرما اور اپنی رحمت سے ہمارے سینوں سے مجرم دل کو نکال کر لے خدا اس مجرم دل کو اللہ والادل بنا دے۔ تقویٰ والادل بنا دے۔ آپ تو قادر ہیں کہ آگ کو پانی کر دیں پانی کو آگ کر دیں۔ خوشی کو غم کر

دیں غم کو خوشی کر دیں۔ ہمارے دل کو درد بھرا دل عطا فرما دیں اور اللہ والادل عطا فرما دیں۔
 سلامتی اعضا اور سلامتی ایمان کے ساتھ حیات نصیب فرمائیے۔ سلامتی اعضا اور سلامتی
 ایمان کے ساتھ دنیا سے اٹھائیے یہ دعا ہمارے لیے ہمارے بچوں کے لیے آپ سب
 کے لیے آپ کے بچوں کے بچوں کے لیے گھر والوں کے لیے یا اللہ سارے عالم کے
 مسلمانوں کے لیے قبول فرمایا رب العالمین ہم سب کو اپنے اولیائے صدیقین کی جہ آخری
 سرحد ہے یعنی نسبت اولیائے صدیقین وہ اختر کو اس کی اولاد کو گھر والوں کو اس کے رشتہ
 داروں کو اور میرے سارے سامعین حضرات کو ان کے گھر والوں کو یا اللہ اپنی رحمت سے
 نسبت اولیائے صدیقین عطا فرما دے۔ اور ایک دعا آج کل اخترا مانگ رہا ہے آپ
 سب سے آمین کی درخواست کرتا ہوں کہ اے خدا ہم سب کو ایسا ایمان ایسا یقین عطا فرما
 دے کہ ہماری زندگی ہر سانس آپ پر خدا ہو اور ایک سانس بھی ہم آپ کو ناراض نہ کریں
 یہی محبت اپنی عطا فرما دیجئے، ایسا جذبہ عطا فرما دیجئے، یہی عظیم ہمت عطا فرما دیجئے کہ اے
 خالق حیات اے ہماری زندگی کے پیدا کرنے والے اور ہماری زندگی کو باقی رکھنے والے
 اور ہماری زندگی کو پالنے والے اپنی رحمت سے ہماری زندگی کے اندر ایسا ایمان اور یقین
 بھر دیئے کہ ہماری زندگی کی ہر نفس آپ کی رضا اور خوشی کے اعمال پر خدا ہو اور آپ کو ایک سانس
 بھی ہم ناراض نہ کریں سنی آپ کی نافرمانی میں ایک سانس بھی مبتلا نہ ہوں۔ اگر کبھی خطا ہو جائے
 تو اے اللہ توفیق توبہ سے سجدہ گا ہوں کہ آنسوؤں سے ترکہ کے نہایت ہی نہامت کے ساتھ
 توبہ کی توفیق عطا فرما دیجئے۔ ہماری دنیا آخرت سب بنا دیجئے۔ **وَاجْعِدْ دُعَاؤَنَا اِنْ الْخَيْرُ**
بِاللّٰهِ رَبِّ الْعَالَمِينَ وَصَلَّى اللّٰهُ تَعَالٰی عَلٰی خَيْرِ خَلْقِهِ مُحَمَّدٍ وَّآلِهِ وَصَحْبِهِ اَجْمَعِينَ بِرَحْمَتِكَ
يَا اَرْحَمَ الرَّاحِمِينَ۔

زندگی کے کوئی

گئی وہ بھول جمالِ سُرخِ مہ و انجم
مری نظر جو بُرخِ آفتاب سے گزری
یہ کائنات ایسے تگنٹ تھنی ہے اسِ سعوت
کوئی حیات جو اس کے عتاب سے گزری

عارف اللہ خاں صاحبِ کلام، لاہور، پاکستان

جمع ضعیفین خوشی غم

رضائے دوست کی خاطر یہ حوصلے ان کے
دلوں پہ زخم ہیں پھر بھی یہ مسکراتے ہیں
عجیب مظہر اُصدا دیں ترشے عاشق
خوشی میں روتے ہیں اور غم میں مسکراتے ہیں

عارف اللہ حضرت مولانا شاہ حکیم محمد اعظمی صاحب مدظلہ العالی